

## ઓમાનમાં ભારતીય સમુદાયને પ્રધાનમંત્રીનું સંબોધન (18 ડિસેમ્બર, 2025)

18 ડિસેમ્બર, 2025

પ્રધાનમંત્રીએ આજે મસ્કટમાં ભારતીય સમુદાયના સભ્યોની વિશાળ જનમેદનીને સંબોધિત કરી. પ્રેક્ષકોમાં વિવિધ ભારતીય શાળાઓના 700 થી વધુ વિદ્યાર્થીઓનો સમાવેશ થયો હતો. આ વર્ષ ઓમાનમાં ભારતીય સ્કૂલો માટે ખાસ મહત્વનું છે, કારણકે ઓમાનમાં ભારતીય શિક્ષાના 50 મા વર્ષની ઉજવણી થઈ રહી છે.

2. સભાને સંબોધતાં, પ્રધાનમંત્રીએ ભારતમાં પરિવારો અને મિત્રો તરફથી સમુદાયને શુભેચ્છાઓ પાઠવી. તેમણે તેમના ખૂબ જ ઉષ્માભર્યા અને રંગીન સ્વાગત માટે તેમનો આભાર માન્યો. તેમણે જણાવ્યું હતું કે ઓમાનમાં સ્થાયી થયેલા ભારતના વિવિધ ભાગોના લોકોને મળીને તેમને આનંદ થયો, અને નોંધ્યું કે વિવિધતા એ ભારતીય સંસ્કૃતિનો પાયો છે - એક મૂલ્ય જે તેમને કોઈપણ સમાજમાં આત્મસાત કરવામાં મદદ કરે છે જેનો તેઓ ભાગ બને છે. ઓમાનમાં ભારતીય સમુદાયને કેટલું સારું સન્માન આપવામાં આવે છે તે અંગે બોલતા, પ્રધાનમંત્રીએ ભાર મૂક્યો કે સહઅસ્તિત્વ અને સહયોગ એ ભારતીય ડાયસ્પોરાની ઓળખ છે.

3. પ્રધાનમંત્રીએ જણાવ્યું કે ભારત અને ઓમાન માંડવીથી મસ્કટ સુધીના વર્ષો જૂના સંબંધોનો આનંદ માણે છે, જે આજે ડાયસ્પોરા દ્વારા સખત મહેનત અને એકતા દ્વારા પોષવામાં આવી રહ્યા છે. તેમણે ભારતને જાણી ક્વિઝમાં મોટી સંખ્યામાં ભાગ લેનાર સમુદાયની પ્રશંસા કરી. ભારત-ઓમાન સંબંધોમાં જ્ઞાન કેન્દ્રમાં રહ્યું છે તેના પર ભાર મૂકતાં, તેમણે દેશમાં ભારતીય શાળાઓના 50 વર્ષ પૂર્ણ થવા બદલ તેમને અભિનંદન આપ્યા. પ્રધાનમંત્રીએ સમુદાયના કલ્યાણ માટે તેમના સમર્થન બદલ મહામહિમ સુલ્તાન હૈથમ બિન તારિકનો પણ આભાર માન્યો.

4. પ્રધાનમંત્રીએ ભારતના પરિવર્તનશીલ વિકાસ અને વૃદ્ધિ, તેની ગતિ અને પરિવર્તનના પ્રમાણ અને છેલ્લા ત્રિમાસિક ગાળામાં 8 ટકાથી વધુ વૃદ્ધિ દ્વારા પ્રતિબિંબિત થતી તેની અર્થવ્યવસ્થાની શક્તિ વિશે વાત કરી. છેલ્લા 11 વર્ષમાં સરકારની સિદ્ધિઓનો ઉલ્લેખ કરતા, તેમણે નોંધ્યું કે દેશમાં માળખાગત વિકાસ, ઉત્પાદન, આરોગ્યસંભાળ, ગ્રીન ગ્રોથ અને મહિલા સશક્તિકરણ જેવા ક્ષેત્રોમાં પરિવર્તનશીલ ફેરફારો થયા છે. તેમણે વધુમાં જણાવ્યું હતું કે ભારત વિશ્વ-સ્તરીય નવીનતા, સ્ટાર્ટઅપ અને ડિજિટલ પબ્લિક ઇન્ફ્રાસ્ટ્રક્ચર ઇકોસિસ્ટમ વિકસાવીને 21મી સદી માટે પોતાને તૈયાર કરી રહ્યું છે. પ્રધાનમંત્રીએ જણાવ્યું હતું કે ભારતનું UPI - જે વૈશ્વિક સ્તરે કરવામાં આવતા તમામ ડિજિટલ યુકવણીઓમાં લગભગ 50% હિસ્સો ધરાવે છે - તે ગર્વ અને સિદ્ધિની વાત છે. તેમણે ચંદ્ર પર ઉતરાણથી લઈને આયોજિત ગગનયાન હ્યુમન સ્પેસ મિશન સુધી, અવકાશ ક્ષેત્રમાં ભારતની તાજેતરની શાનદાર ઉપલબ્ધિઓ પર પ્રકાશ પાડ્યો. તેમણે એ પણ નોંધ્યું કે અવકાશ ભારત અને ઓમાન વચ્ચેના સહયોગનો એક મહત્વપૂર્ણ ભાગ છે અને વિદ્યાર્થીઓને યુવાનો માટે બનાવાયેલ

ઇસરોના YUVIKA કાર્યક્રમમાં ભાગ લેવા આમંત્રણ આપ્યું. પ્રધાનમંત્રીએ ભાર મૂક્યો કે ભારત માત્ર એક બજાર નથી, પરંતુ વિશ્વ માટે એક મોડેલ છે - માલ અને સેવાઓથી લઈને ડિજિટલ ઉકેલો સુધી.

5. પ્રધાનમંત્રીએ ડાયસ્પોરાના કલ્યાણ માટે ભારતની ઊંડી પ્રતિબદ્ધતા વ્યક્ત કરી, એ વાત પર ભાર મૂક્યો કે જ્યારે પણ અને જ્યાં પણ આપણા લોકોને મદદની જરૂર હોય છે, ત્યારે સરકાર તેમની મદદ માટે તૈયાર રહે છે.

6. પ્રધાનમંત્રીએ ખાતરી આપી કે ભારત-ઓમાન ભાગીદારી AI સહયોગ, ડિજિટલ લર્નિંગ, નવીનતા ભાગીદારી અને ઉદ્યોગસાહસિકતા આદાનપ્રદાન દ્વારા ભવિષ્ય માટે તૈયાર થઈ રહી છે. તેમણે યુવાનોને મોટા સપના જોવા, ઊંડાણપૂર્વક શીખવા અને હિંમતભેર નવીનતા લાવવા હાકલ કરી, જેથી તેઓ માનવતામાં અર્થપૂર્ણ યોગદાન આપી શકે. પ્રધાનમંત્રીની સંપૂર્ણ ટિપ્પણીઓ અહીં જોઈ શકાય છે [Link].

મસ્કટ

18 ડિસેમ્બર, 2025